



Eftirkanna öll flog- förini

Nevndin í Atlants-
flogi viðgjörði
á fundi tann 30.
október stöðuna
eftir vanlukkuna í
síðsta mánað

FLOGFERÐSLA

Árni Joensen
arni@sosialurinn.fo

Á fundinum staðfesti
nevndin, at felagið lýkur
öll trygdarkrøv sambært
galdandi reglum. Sam-
stundis tók nevndin
undir við einum uppskoti
frá leiðsluni um at virka
fyri, at felagið skal fáa
IOSA-góðkenning næsta
ár. Hetta er ein nýggj
trygdargóðkenning á
hægsta stigi, sum altjóða
loftferðslufelagsskap-
urin IATA stendur fyri.

Harafturat samtykti
nevndin at biðja ekster-
nar serfrøðingar gjøg-
numganga allar manna-
gongdir og fyriskipanir
viðvíkjandi flúgviningi
hjá felagnum so sum
tekniskt viðlíkahald,
innanlýsis eftirlit og
innan sjálva flúgvininga.

Aftan á vanlukkuna á
Stord tann 10. október
eru öll flogförini hjá
Atlantsflogi eftirkannað í
samráð við verksmiðjuna
British Aerospace fyri
møgulig brek við spoil-
araskipanunum. Nevndi
sigur í tíðindaskrivi í
dag, at eingi brek vórðu
funnin.

Nevndin í Atlantsflogi
hefur sett í verk eina
umfatandi gjøgnum-
gongd av øllum manna-
gongdum viðvíkjandi
flúgving til stuttar flog-
breytir. Endamálið við
hesum er at seta í verk
fyrirbyggjandi manna-
gongdir, meðan norska
skaðanevndin kannar
orsøkina til vanlukkuna
á Stord. Ímeðan ger
felagið nýggjar váðaskil-
greiningar viðvíkjandi
øllum styttari flogbreytum,
sum felagið flýgur til.

Allahalgannadagur:

Tá órógv og bangilsí fyltu okk

- At minnst tey farnu í ljósinum
av allahalgannadegi, er samstundis
ein innbjóðing til at líta fram
og taka lívið uppá seg, segði
dómprósturin, Bjarni Bæk, á
minningarhaldinum í gjár

MINNINGARHALD

Vilmund Jacobsen
vilmund@sosialurinn.fo

Sosialurinn var við til minn-
ingarhaldið yvir tey sjó-
látu á Hotel Tórshavn á
allahalgannadegi í gjár,
og vit vóru eisini við í
Viðarlundini, tá ið krans-
ur varð lagdur við minnis-
varðan

Í blaðnum í gjár endur-
góvu vit úr tí, sum Bjørn
Kalsø segði, og í dag fara
vit at endurgeva taluna,
sum dómprósturin, Bjarni
Bæk, helt.

Ymiskar løtur

Prestur byrjaði sína talu
við orðum hjá Jesaja, har
profeturin skriar hesi
orð: "Man kona gloyma
bróstabarn sítt, ein móðir
ta barn, sum hon bar undir
hjarta? Hesar mega gloyma,
men eg gloymi ikki teg. Sí,

í mína hond havi eg rist teg,
borgargarðar tíni eru mær
altíð fyri eyga..."

Bjarni Bæk helt fyri, at
tá ið vit minnst tey, sum
fórust á sjónum, hugsa vit
um tey, sum tey menniskju,
tey vóru og um tað, sum
eyðkendi tey. Vit hugsa um
tað, sum vit høvdu saman
av góðum og tungum upp-
livingum.

- Eg hugsí, at mangar
góðar løtur renna fram fyri
tykkum, men eisini tær
løtur, tá órógv og bangilsí
fylti hjarta, og tit vóru
bangin um teir, tá veður og
truplar umstøður boðaðu
frá vandaferð.

Dómpróstur vísti á,
at beint í tí løtu, minn-
ingarhaldið var á Hotel
Tórshavn, eru fólk bangin
um teir, sum eru umborð
á Thor Sentry, sum er í
illveðri í Norðsjónum.

- Góði Gud, lat ferð teirra
enda í øllum góðum, og



lat okkum eiga gleðina og
tøkkina í hjartanum, tá teir
koma aftur í øllum góðum.

Broytti veruleikin

Bjarni Bæk segði, at mitt
í teimum skiftandi minnun-
um, kemur eisini minnið

um tann tunga dagin, tá
ið fólk fingi boðini, sum
við eitt skakaðu familjuna
og broytti veruleikan í síni
grund.

- Tá kann tómrumið, sum
tá tók seg upp, gera vart
við seg aftur og leggja eitt
tám yvir tey góðu minnini

og gera tey óklár - ja, tað
kann fáa minnini at missa
sín góða týðning ta løtuna.
Tá kunnu góð orð tykjast
tóm og uttan meining, tí tey
tykjast ikki at kunna broyta
nakað í stöðuni hjá teimum,
sum rakt eru.

At gera gott

Dómpróstur segði, at eitt
minningarhald kanska kann
tykjast meningsleyst.

- Men eg sigi "tykjast",
legði hann aftrat, tí hóast
veruleikin bleiv, sum hann
bleiv, so steðga vit kortini
á her - og menniskju annars
aðrastaðni í landinum - júst
henda allahalgannadag
og minnst tey farnu við
orðum og myndum og við
tonkum í hjartanum. Bæði
tí, at minnini so samansett
av góðum og tungum, tey
kunnu vera, gera okkurt
gott í hjørtum tykkara, ið
eftir sita.

Hann helt, at tað eisini
má kennast gott at uppliva,
at tað eru menniskju rundan
um, sum taka sær tíð at
minnst saman við teimum,
ið mistu.

Vón og framtíð

- Tað ger gott, at vit júst



- Úr teimum skiftandi minnunum, vit hava, kemur eisini minnið um tann tunga dagin, tá ið fólk fingi boðini, sum við eitt
skakaðu familjuna og broyttu veruleikan, segði Bjarni Bæk

Mynd: Vilmund Jacobsen